



राजभवन सूचना परिसर, उत्तराखण्ड
प्रेस विज्ञप्ति-3

राजभवन देहरादून: 08 अगस्त, 2017

वीर चंद्र सिंह गढ़वाली उत्तराखण्ड औद्यानिकी एवं वानिकी विश्वविद्यालय, भरसार के कुलपति प्रो० मैथ्यू प्रसाद के स्वास्थ्यगत कारणों से किए गए पदत्याग के अनुरोध पर राज्यपाल डॉ. कृष्ण कांत पाल द्वारा उनका त्यागपत्र दिनांक 8 अगस्त 2017 के अपराह्न से स्वीकार कर लिया गया है। विश्वविद्यालय के शैक्षणिक व अन्य कार्यों के सुचारु संचालन के लिए प्रो० सीएम शर्मा सम्प्रति प्रो०एंड डीन, वानिकी महाविद्यालय रानीचौरी, भरसार को दिनांक 9 अगस्त 2017 से 6 माह अथवा नियमित कुलपति की नियुक्ति होने तक, जो भी पहले हो, तक के लिए वीर चंद्र सिंह गढ़वाली उत्तराखण्ड औद्यानिकी एवं वानिकी विश्वविद्यालय, भरसार का कुलपति नियुक्त किया गया है।

प्रेस विज्ञप्ति-4

टापर्स कानक्लेव 2017 के द्वितीय सत्र में राज्य के मुख्य सचिव एस. रामास्वामी ने "विकास में सुशासन का महत्व उत्तराखण्ड के विशेष संदर्भ में" विषय पर विस्तृत रूप से व्याख्यान दिया। उन्होंने कहा कि किसी भी सरकार में सुशासन के लिए राजनीतिक परिपक्वता, नियमों का पालन, पारदर्शिता, सहभागिता, समानता, उत्तरदायित्व, निष्पक्षता आदि बातों पर विशेष ध्यान देना आवश्यक है। सुशासन के लिए समाज के साथ सामंजस्य, परस्पर सवाद स्थापित कर सरकार से जुड़ी सभी योजनाओं में जनता की सहभागिता सुनिश्चित करना आवश्यक है। योजनाओं के विधिवत संचालन के लिए नियमों का दृढ़ता से पालन होना चाहिए, अधिकारियों व कर्मचारियों के उत्तरदायित्व सुनिश्चित होने चाहिए। उन्होंने कहा कि यदि उत्तराखण्ड की बात करें तो यहां पारदर्शिता में सूचना का अधिकार तथा समाधान पोर्टल आदि महत्वपूर्ण भूमिका निर्वहन कर रहे हैं।

उक्त विषय पर मुख्य सचिव के व्याख्यान के बाद सभी टॉपर्स ने अपने अपने विचार रखे, सत्र के अंत में अल्मोडा आवासीय विश्वविद्यालय के कुलपति प्रो० एच० एस० धामी ने सत्र की समीक्षा सबके सामने रखी।

-----0-----